

പതിനാലാം കേരള നിയമസഭ

നാലാം സമ്മേളനം

നക്ഷത്ര ചിഹ്നമിടാത്ത നിയമസഭാ ചോദ്യം നം.463

28.02.2017 - ലെ മറുപടിക്ക്

ചോദ്യം

ഉത്തരം

ശ്രീ. പി.കെ. ശശി

ഡോ. ടി.എം. തോമസ് ഐസക്

ബഹു. ധനകാര്യവും കയറും വകുപ്പ് മന്ത്രി

കറൻസി പിൻവലിക്കലിലൂടെ ഉണ്ടായ നഷ്ടം

(എ)	<p>സംസ്ഥാനത്തെ നികുതിയേതര വരുമാനങ്ങൾ ഏതെല്ലാം മേഖലയിൽ നിന്നും ലഭിക്കുന്നു എന്നും കറൻസി പിൻവലിക്കൽ പ്രഖ്യാപിച്ചതുമൂലം ഈ മേഖലയിൽ വന്നിട്ടുള്ള വരുമാനത്തിലെ കുറവ് ഉൾപ്പെടെയുള്ള പ്രശ്നങ്ങൾ എന്തെല്ലാമാണെന്നും അത് സർക്കാരിനെയും സംസ്ഥാനത്തെയും എത്തരത്തിൽ ബാധിച്ചുവെന്നും വ്യക്തമാക്കാമോ;</p>	<p>സംസ്ഥാനത്തെ നികുതിയേതര വരുമാനം ലഭിക്കുന്ന മേഖലകൾ അനുബന്ധമായി ചേർക്കുന്നു. 2016-17 വർഷത്തെ പുതുക്കിയ ബഡ്ജറ്റ് എസ്റ്റിമേറ്റ് പ്രകാരം നികുതിയിതര വരുമാനത്തിൽ 27 ശതമാനം വളർച്ചയാണ് പ്രതീക്ഷിച്ചിരുന്നത്. 2016 ഒക്ടോബർ 31 വരെയുള്ള അക്കൗണ്ടന്റ് ജനറലിന്റെ താൽക്കാലിക കണക്കുകൾ പ്രകാരം നികുതിയേതര വരുമാനത്തിൽ 25 ശതമാനം വളർച്ച രേഖപ്പെടുത്തുകയുണ്ടായി. എന്നാൽ കറൻസി പിൻവലിക്കൽ പ്രഖ്യാപിച്ചതിനുശേഷം 2016 ഡിസംബർ 31 വരെയുള്ള അക്കൗണ്ടന്റ് ജനറലിന്റെ താൽക്കാലിക കണക്കുകൾ പ്രകാരം ഇത് 16 ശതമാനത്തിലേക്ക് ഇടിയുകയുണ്ടായി. സംസ്ഥാനത്തിന്റെ നികുതിയേതര വരുമാനത്തിന്റെ സിംഹഭാഗവും ലഭിക്കുന്നത് ലോട്ടറിയിൽ നിന്നാണ്. കേന്ദ്ര സർക്കാർ 08/11/16 മുതൽ 500, 1000 രൂപ നോട്ടുകൾ അസാധുവായി പ്രഖ്യാപിച്ചതിനെ തുടർന്ന് ഭാഗ്യക്കുറി ഏജൻ്റ്മാർക്ക് ലോട്ടറി ഓഫീസുകളിൽ നിന്നും ടിക്കറ്റുകൾ വാങ്ങാൻ സാധിക്കാതെ വരികയും, തന്മൂലം സംസ്ഥാന ഭാഗ്യക്കുറി ടിക്കറ്റുകളുടെ വിലയിലും വരുമാനത്തിലും ഗണ്യമായ കുറവുണ്ടായി.</p>												
(ബി)	<p>ലോട്ടറി വരുമാനത്തെയും പ്രസ്തുത മേഖലയിലെ പ്രവർത്തനത്തെയും അത് എങ്ങനെ ബാധിച്ചു എന്ന വിശദാംശം ലഭ്യമാക്കാമോ;</p>	<p>കേന്ദ്ര സർക്കാർ കറൻസി പിൻവലിച്ച 2016 നവംബർ 8 നു ശേഷം നാളിതുവരെ (ഫെബ്രുവരി 21) ലോട്ടറി വിൽപനയിൽ താഴെപ്പറയുംവിധം വരുമാനത്തിൽ കുറവുണ്ടായി.</p> <table border="1" style="width: 100%; border-collapse: collapse; margin-top: 10px;"> <thead> <tr> <th style="width: 30%;">മാസം</th> <th style="width: 35%;">പ്രതീക്ഷിച്ച വരുമാനം (കോടി രൂപയിൽ)</th> <th style="width: 35%;">ലഭിച്ച വരുമാനം (കോടി രൂപയിൽ)</th> </tr> </thead> <tbody> <tr> <td>നവംബർ 2016</td> <td style="text-align: center;">740</td> <td style="text-align: center;">372.70</td> </tr> <tr> <td>ഡിസംബർ 2016</td> <td style="text-align: center;">743</td> <td style="text-align: center;">521.46</td> </tr> <tr> <td>ജനുവരി 2017</td> <td style="text-align: center;">745</td> <td style="text-align: center;">564.74</td> </tr> </tbody> </table>	മാസം	പ്രതീക്ഷിച്ച വരുമാനം (കോടി രൂപയിൽ)	ലഭിച്ച വരുമാനം (കോടി രൂപയിൽ)	നവംബർ 2016	740	372.70	ഡിസംബർ 2016	743	521.46	ജനുവരി 2017	745	564.74
മാസം	പ്രതീക്ഷിച്ച വരുമാനം (കോടി രൂപയിൽ)	ലഭിച്ച വരുമാനം (കോടി രൂപയിൽ)												
നവംബർ 2016	740	372.70												
ഡിസംബർ 2016	743	521.46												
ജനുവരി 2017	745	564.74												

		ഫെബ്രുവരി 2017	745	436.89 (21/02/2017 വരെ)
(സി)	<p>സംസ്ഥാന സഹകരണ ബാങ്ക് ഉൾപ്പെടെ സഹകരണമേഖലയെയും, കാർഷിക/വ്യവസായ മേഖലകളിലെ സഹകരണ സംഘങ്ങളെയും പ്രസ്തുത കേന്ദ്ര സർക്കാർ പ്രഖ്യാപനവും നടപടികളും എത്തരത്തിൽ ബാധിച്ചുവെന്ന് വ്യക്തമാക്കാമോ;</p>	<p>08/11/2016 അർദ്ധരാത്രി മുതൽ സഹകരണ സംഘങ്ങൾക്ക് അവരുടെ പക്കലുള്ള 500, 1000 രൂപ കറൻസികൾ കൈമാറ്റം ചെയ്യാൻ സാധിക്കാത്ത അവസ്ഥ സംജാതമായി. 09/11/2016 ന് സഹകരണ സംഘങ്ങളിൽ സാമ്പത്തിക ഇടപാടുകൾ നടന്നിട്ടില്ല. 10/11/2016 മുതൽ 14/11/2016 വരെ മേൽപ്പറഞ്ഞ പ്രാഥമിക സഹകരണ സംഘങ്ങൾ സ്വീകരിച്ച 500, 1000 കറൻസികൾ ജില്ലാ സഹകരണ ബാങ്കുകളിൽ നിക്ഷേപിക്കാൻ കഴിയാത്ത അവസ്ഥ ഉണ്ടായി. പ്രാഥമിക സഹകരണ സംഘങ്ങൾക്ക് ജില്ലാ സഹകരണ ബാങ്കുകളിൽ നിന്നും ഒരാഴ്ചയിൽ 24,000 രൂപ മാത്രമേ ഒരു അക്കൗണ്ടിൽ നിന്നും പിൻവലിക്കാൻ കഴിഞ്ഞുള്ളൂ. സഹകരണ മേഖലയിലെ 190 കോടി ഇടപാടുകാരുടെ ദൈനംദിന ആവശ്യങ്ങൾ നിറവേറ്റുന്നതിന് തുച്ഛമായ ഈ തുക തികച്ചും അപര്യാപ്തമായിരുന്നു. ഒരു പ്രാഥമിക സംഘത്തിൽ ശരാശരി 10,000 ത്തോളം ഇടപാടുകാരുണ്ട്. സാധ്യമായ കറൻസി ഉപയോഗിച്ച് (പുതിയ 2000 നോട്ടുൾപ്പെടെ) നാമമാത്രമായ ഈടപാടുകൾ മാത്രമേ സംഘങ്ങളിൽ നടന്നുള്ളൂ. സംഘങ്ങളുടെ പ്രധാന ബീസിനസ്സായ വായ്പാ വിതരണവും തിരിച്ചടവും നിക്ഷേപവുമുൾപ്പെടെയുള്ള ഇടപാടുകൾ തടസ്സപ്പെട്ടു. വായ്പേതര പ്രവർത്തനങ്ങൾ (കൺസ്യൂമർ സ്റ്റോർ, നീതി സ്റ്റോർ, നീതി മെഡിക്കൽ സ്റ്റോർ, വളം ഡിപ്പോ, ക്ലിനിക്കൽ ലാബ് തുടങ്ങിയവ) പ്രാഥമിക സംഘങ്ങൾ നടത്തുന്ന ദൈനംദിന പ്രവർത്തനങ്ങൾ എല്ലാം മുടങ്ങി. വിവാഹം, ചികിത്സ, തുടങ്ങിയ ആവശ്യങ്ങൾക്ക് സഹകരണ ബാങ്കുകളിൽ നിന്നും വായ്പയെടുത്ത ആളുകൾക്ക് വായ്പാ തുക യഥാസമയം നൽകാൻ സാധിച്ചില്ല. കെട്ടിടനിർമ്മാണം, വിദ്യാഭ്യാസം എന്നീ</p>		

		<p>ആവശ്യങ്ങൾക്കായി സംഘങ്ങളിൽ നിന്നും നിക്ഷേപ തുക പിൻവലിക്കാനാകാതെ വരുന്നത് സാധാരണക്കാരുടെ ദുരിതം വർദ്ധിപ്പിച്ചു. കർഷക വായ്പാ വിതരണവും തിരിച്ചടവും പൂർണ്ണമായി നിലച്ചത് കർഷകരേയും ദുരിതത്തിലാക്കി. പ്രാഥമിക സഹകരണ സംഘങ്ങളിൽ അക്കൗണ്ടുള്ള അംഗങ്ങൾ അവരുടെ എസ്.ബി. അക്കൗണ്ടിൽ നിക്ഷേപിച്ച തുക ജില്ലാ സഹകരണ ബാങ്കിലെ കറന്റ് അക്കൗണ്ടിൽ നിക്ഷേപിക്കേണ്ട സാഹചര്യം വന്നു. ഇത് പ്രാഥമിക സംഘങ്ങൾക്ക് നഷ്ടത്തിന് കാരണമായി. സഹകരണ ബാങ്കിലെ സ്വർണ്ണപണയം ഉൾപ്പെടെയുള്ള വായ്പകൾക്ക് പണം നൽകാൻ സഹകരണ സംഘങ്ങൾക്ക് കഴിഞ്ഞില്ല. ദൈനംദിന സാമ്പത്തിക ആവശ്യങ്ങൾക്ക് സഹകരണ ബാങ്കുകളെ ആശ്രയിച്ചിരുന്ന ഗ്രാമീണ ജനങ്ങളുടെ ആവശ്യങ്ങൾ നിറവേറ്റാൻ കഴിയാത്തതിനാൽ ജനജീവിതം ദുരിത പൂർണ്ണമായിത്തീർന്നു.</p>
(ഡി)	<p>കെ.എസ്.എഫ്.ഇ പോലുള്ള പൊതുമേഖലാ ധനകാര്യ സ്ഥാപനങ്ങളെയും മറ്റ് പൊതുമേഖലാ സ്ഥാപനങ്ങളെയും ഈ പ്രഖ്യാപനവും നടപടികളും എത്തരത്തിൽ ബാധിച്ചുവെന്ന് വ്യക്തമാക്കാമോ;</p>	<p>കെ.എസ്.എഫ്.ഇ പോലുള്ള ധനകാര്യ സ്ഥാപനങ്ങളെയും മറ്റു പൊതുമേഖലാ സ്ഥാപനങ്ങളെയും ഈ പ്രഖ്യാപനങ്ങളും നടപടികളും വലിയതീർതിയിൽ ബാധിച്ചിട്ടുണ്ട്. കെ.എസ്.എഫ്.ഇ. യെ സംബന്ധിച്ചിടത്തോളം പണമടയ്ക്കൽ, ചിട്ടി തവണകളുടെ ദിവസ പിരിവ്, ലോൺ തിരിച്ചടയ്ക്കൽ, കടിനിക തിരിച്ചടയ്ക്കൽ എന്നിവയിന്മേലുള്ള പണമടപാട് ഈ പ്രഖ്യാപനത്തിനുശേഷമുള്ള ആദ്യ ആഴ്ചയിൽ 40 ശതമാനത്തിലേറെ കുറഞ്ഞിരുന്നു. കെ.എസ്.എഫ്.ഇ. യുടെ നവംബർ മാസത്തെ കളക്ഷനിൽ ഒക്ടോബർ 2016 നെ അടിസ്ഥാനമാക്കി നോക്കുമ്പോൾ 21.97 ശതമാനത്തിന്റെ കുറവുണ്ടായിട്ടുണ്ട്.</p>
(ഇ)	<p>കേന്ദ്ര സർക്കാരിന്റെ നോട്ടു പിൻവലിക്കൽ നടപടിയിലൂടെ പ്രവർത്തനം മന്ദീഭവിച്ച ഇത്തരം സ്ഥാപനങ്ങളെ രക്ഷിക്കാനും സംസ്ഥാന സർക്കാർ വരുമാനം വർദ്ധിപ്പിക്കുവാനും എന്തു തുടർ നടപടികൾ സ്വീകരിച്ചു എന്ന് വ്യക്തമാക്കാമോ?</p>	<p>വീദേശ മലയാളികളുടെ കൂടി പങ്കാളിത്തം ഉറപ്പാക്കിക്കൊണ്ട് കെ.എസ്.എഫ്.ഇ പോലെയുള്ള സ്ഥാപനങ്ങളുടെ പ്രവർത്തനത്തിൽ കാതലായ മാറ്റം വരുത്തിക്കൊണ്ട് നിലവിലുള്ള മാന്ദ്യം മറികടക്കാൻ ആലോചിക്കുന്നു. കൂടാതെ ഇത്തരം പൊതു ധനകാര്യ സ്ഥാപനങ്ങൾ ഇ-പേയ്മെന്റ് ഉൾപ്പെടെയുള്ള ഡിജിറ്റൽ സാധ്യതകൾ ഉപയോഗിച്ചുകൊണ്ട് ബിസിനസ് വർദ്ധിപ്പിക്കുന്നതിനുള്ള നടപടികൾ കൈക്കൊണ്ടുവരികയാണ്.</p>


 സെക്ഷൻ ഓഫീസർ

സംസ്ഥാന തനത് നീകരിയേതര വരവ്

പലിശ വരവിനങ്ങൾ	ധാന്യ വിളകൾ
ലാഭവും ലാഭവിഹിതവും	മൃഗ സംരക്ഷണം
പബ്ലിക് സർവ്വീസ് കമ്മീഷൻ	ക്ഷീരവികസനം
പോലീസ്	മത്സ്യബന്ധനം
ജയിലുകൾ	വനവൽക്കരണവും വന്യജീവി സംരക്ഷണവും
സ്റ്റേഷനറിയും അച്ചടിയും	സഹകരണം
പൊതു മരാമത്ത്	മറ്റു കാര്മിക പരിപാടികൾ
ഭരണപരമായ മറ്റു സർവീസുകൾ	മറ്റു ഗ്രാമവികസന പരിപാടികൾ
പെൻഷനും മറ്റു സേവനവിരാമ ആനുകൂല്യങ്ങൾക്കുമായുള്ള അംശാനങ്ങളും വസുലാക്കലുകളും	മറ്റു പ്രത്യേക പദ്ധതികൾ
പലവക പൊതു സർവ്വീസുകൾ	വൻകിട ഇലസേചനം
വിദ്യാഭ്യാസം, കായികം, വിനോദം, കല, സംസ്കാരം	ഇടത്തരം ഇലസേചനം
വൈദ്യസഹായവും പൊതുജനാരോഗ്യവും	ചെറുകിട ഇലസേചനം
കൃഷ്ണബക്ഷേമം	പെട്ടുടാളിതം
ശുദ്ധജല വിതരണവും ശുചീകരണവും	ഗ്രാമ - ചെറുകിട വ്യവസായങ്ങൾ
ഭവന നിർമ്മാണം	വ്യവസായങ്ങൾ
നഗര വികസനം	ഇരുമ്പേതര ഖനനവും ലോഹ സംബന്ധമായ വ്യവസായങ്ങൾ
വാർത്താവിതരണവും പ്രചരണവും	മറ്റ് വ്യവസായങ്ങൾ
തൊഴിലും തൊഴിൽ സൗകര്യങ്ങളും	ആനുകൂല്യങ്ങളും ലൈറ്റ് ഹൗസുകളും
സാമൂഹ്യ സുരക്ഷിതത്വവും ക്ഷേമവും	തൊഴിലുകളും പാലങ്ങളും
മറ്റു സാമൂഹ്യ സർവ്വീസുകൾ	ഉൾനാടൻ ഇലഗതാഗതം
	മറ്റു ഗതാഗത സർവ്വീസുകൾ
	മറ്റു ശാസ്ത്രീയ ഗവേഷണം
	വിനോദ സഞ്ചാരം
	സിവിൽ സപ്ലൈസ്
	പൊതുവായ മറ്റു സാമ്പത്തിക സർവ്വീസുകൾ
	മറ്റു മൂല


സെക്ഷൻ ഓഫീസർ